
प्राधिकृत प्रकाशन 
विभागीय आयुक्त तथा प्रादेशिक संचालक , नगरपरिषद प्रशासन , पुणे विभाग , पुणे यांजकडून 
विभागीय आयुक्त तथा प्रादेशिक संचालक , नगरपरिषद प्रशासन , पुणे विभाग , पुणे यांचेकडून महाराष्ट्र शासन 
राजपत्र असाधारण भाग एक - अ पुणे विभागीय पुरवणीमध्ये प्रसिद्ध करणेत आलेल्या ( पुढील तक्त्यामधील 

रकाना क्रमांक ४ मध्ये दर्शविलेल्या ) नगरपंचायतींचे सदस्य संख्येचे शुद्धिपत्रक 

क्रमांक न.प्रा.प्र . - १ / कावि -१०५८ / २०२१ / शुद्धिपत्रक .-- मा . सचिव , राज्य निवडणूक आयोग , महाराष्ट्र यांचेकडील पत्र क्रमांक रानिआ / 
नपं -२०२१ / प्र . क्र . ३ / का . ०६ , दिनांक ९ नोव्हेंबर २०२१ अन्वये नगरपंचायतीच्या सदस्य संख्येबाबत संबंधित विभागीय आयुक्त यांनी शासन 
राजपत्रात प्रसिद्ध करणेबाबत कळविलेले आहे , तसेच सन २०२१ चा महाराष्ट्र अध्यादेश क्रमांक ६ , दिनांक १ ऑक्टोबर २०२१ अन्वये 
महाराष्ट्र नगरपरिषदा , नगरपंचायती व औद्योगिक नगरी अधिनियम , १ ९ ६५ मध्ये कलम ९ च्या पोट - कलम ( २ ) मधील खंड ( ड ) मध्ये 
सुधारणा करण्यात आली आहे . 

त्याअर्थी , जिल्हा सोलापूरमधील वैराग व नातेपुते नवनिर्मित नगरपंचायतींची सदस्य संख्या दिनांक ११ नोव्हेंबर २०२१ चे आदेशान्वये 
निश्चित करण्यात आलेली असून दिनांक १३ नोव्हेंबर २०२१ रोजीचे राजपत्रात प्रसिद्ध झालेली आहे , तसेच जिल्हा पुणेमधील देहू , 
सोलापूरमधील माढा व महाळुग - श्रीपूर व सातारामधील पाटण नगरपंचायतींचे ना.मा.प्र . चे सदस्य संख्येबाबतदेखील शुद्धिपत्रकाद्वारे दिनांक 
१३ नोव्हेंबर २०२१ चे राजपत्रात प्रसिद्ध करण्यात आलेले आहे . 

तद्नंतर मा . राज्य निवडणूक आयुक्त यांचेकडील दिनांक १२ नोव्हेंबर २०२१ च्या आदेशान्वये ना.मा.प्र . साठी २७ टक्क्यांवर 
आरक्षण देता येणार नाही म्हणजेच कमाल ४ जागा ना.मा.प्र . साठी देता येतील , हे स्पष्ट केले आहे . 

तथापि , जिल्हा पुणेमधील माळेगाव ( बुद्रुक ) , सातारामधील लोणंद , कोरेगाव , वडूज , खंडाळा , दहीवडी , सांगलीमधील कडेगाव , 
खानापूर , कवठेमहांकाळ व सोलापूर जिल्ह्यामधील माळशिरस , वैराग , नातेपुते नगरपंचायतीसाठी ना.मा.प्र . जागांसाठी आरक्षण देताना ५ 
जागा दिलेचे दिसून येत आहे . सबब , सदर नगरपंचायतींमध्ये निवडून द्यावयाची सदस्यांची संख्या त्याचप्रमाणे स्त्री सदस्यांची संख्या 
( अनुसूचित जाती , अनुसूचित जमाती आणि नागरिकांच्या इतर मागासवर्ग यांच्या सदस्य संख्येसह ) आणि अनुसूचित जाती , अनुसूचित जमाती 
व नागरिकांच्या इतर मागासवर्गासाठी आरक्षित सदस्य संख्या सोबतच्या तक्त्यामध्ये जोडल्यानुसार दुरुस्त सदस्य संख्या निश्चित करण्यात 
येत आहे . 

